

32000R1336

L 154/2

IL-ĠURNAL UFFIĊJALI TAL-KOMUNITAJIET EWROPEJ

27.6.2000

IR-REGOLAMENT TAL-KUNSILL (KE) Nru 1336/2000**tad-19 ta' Ġunju 2000****li jemenda r-Regolament (KEE) Nru 2075/92 dwar l-organizzazzjoni komuni tas-suq tat-tabakk mhux maħdum**

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 37 tiegħu,

Wara li kkunsidrat il-proposta mill-Kummissjoni ⁽¹⁾,

Wara li kkunsidrat l-Opinjoni tal-Parlament Ewropew ⁽²⁾,

Billi:

- (1) L-Artikolu 9(3) tar-Regolament (KEE) Nru 2075/92 ⁽³⁾ jassenja kwoti ta' produzzjoni lill-produtturi fil-proporzjoni tal-kwantità medja mwassla matul it-tlett snin li jiġu qabel l-aktar hsad reċenti.
- (2) L-Artikolu 9(4) ta' dak ir-Regolament jistipula li, qabel id-data finali għall-konkluzjoni tal-kuntratti ta' kultivazzjoni, l-Istati Membri jistgħu jkunu awtorizzati li jittrasferixxu partijiet mill-allokazzjonijiet tal-limiti tal-garanzija tagħhom lill-gruppi oħra ta' varjetà, skond il-paragrafu 3. Il-kliem "skond il-paragrafu 3" kienu mehuda minn provvedimenti li kien jiġi qabel l-adozzjoni tal-miżura ta' trasferiment. Ir-referenza għall-paragrafu 3 fil-paragrafu 4 għandha għalhekk tkun imħassra minhabba l-fatt li t-trasferimenti ma jstgħux isehħu taht il-paragrafu 3 minghajr ma jolqtu hażin lill-produtturi li, wara li jkunu rċevew il-kwoti ta' produzzjoni skond il-proporzjon tal-kwantità medja mwassla fit-tlett snin li jiġu qabel is-sena ta' l-aktar hsad reċenti, japplikaw biex jikkultivaw varjetajiet oħra li jwieġbu għad-domanda tas-

suq. L-applikazzjoni tar-referenza għall-paragrafu 3 tkun tfigħer effettivament li l-kwantitajiet ittrasferiti ikunu assenjati lill-produtturi skond il-proporzjon tal-kwantitajiet medji imwassla minnhom fit-tlett snin li jiġu qabel is-sena ta' l-aktar hsad reċenti, minghajr ma jingħata kont tad-dritt miksub tal-produttur li japplika għat-trasferiment.

- (3) Il-miżura in kwistjoni għandha tapplika mill-hsad ta' l-1999,

ADOTTA DAN IR-REGOLAMENT:

Artikolu 1

L-ewwel subparagrafu ta' l-Artikolu 9(4) tar-Regolament (KEE) Nru 2075/92 huwa b'dan emendat kif ġej:

"Qabel id-data finali għall-konkluzjoni tal-kuntratti ta' kultivazzjoni, l-Istati Membri jistgħu jkunu awtorizzati li jittrasferixxu partijiet mill-allokazzjonijiet tal-limiti tal-garanzija tagħhom lil gruppi oħra ta' varjeta."

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu fil-*Ġurnal Uffiċjali tal-Komunitajiet Ewropej*.

Għandu japplika mill-hsad ta' l-1999.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fil-Lussemburgu, id-19 Ġunju 2000.

*Għall-Kunsill**Il-President*

L. CAPOULAS SANTOS

⁽¹⁾ ĠU C 108, tas-7.4.1998, p. 87.

⁽²⁾ Opinjoni mogħtija fil-15 Marzu 2000 (għad m'hix ippublikata fil-*Ġurnal Uffiċjali*).

⁽³⁾ ĠU L 215, tat-30.7.1992, p. 70. Ir-Regolament kif l-aħhar amendat bir-Regolament (KE) Nru 660/1999 (ĠU L 83, tas-27.3.1999, p. 10).